




Berjast fyri okkara sak

LANDSSJÚKRAHÚSIÐ Sjúkrarøktarfrøðingar vísa ætlanini hjá Miðflokkinum frá sær um at avtaka røktarfakliga stjóran á Landssjúkrahúsinum

Áki Bertholdsen

- Fær Miðflokkurin undir-tøku ætlanini at avtaka røktarfakliga stjóran á Landssjúkrahúsinum, fara vit at berjast ímóti tí.

Tað staðfestir Vár í Gong, forkvinna í Felagnum Føroyiskir Sjúkrarøktarfrøðingar.

Tað hevur verið ósemja um leiðslubygnaðin á Landssjúkrahúsinum í ein mansaldur og tað endaði við eini trýstreingjaðari leiðslu við einum stjóra, einum læknastjóra og einum røktarfakligum stjóra.

Hetta var ein leiðsla sum

hóttu við verkfalli, varð hesin bygnaðurin ikki settur í verk.

Men semja hevur ongan-tíð ordiliga valdað, tí tað eru summi, sum ongantíð hava sættast við hendan leiðslubygnaðin.

Av og á eru eisini royndir gjørdar at broyta hann, men sjúkrarøktarfrøðingarnir hava hvørja ferð sett fótur so hart í spennu, at ætlanirnar eru sleptar.

Halda fram at stríðast

Men nú ætlar Miðflokkurin at gera eina roynd afturat at broyta bygnaðin, so at tað verður ein einsamallur stjóri

sorgirnar upp á forskot og vil ikki gera tær heilt stóru viðmerkingarnar, fyrr enn hon beinleiðis sær við egnum eygum, at uppskot um hetta verður sett fram í Løgtinginum.

Men hon staðfestir, at sjúkrarøktarfrøðingarnir fara enn sum áður at berjast fyri sínari sak, tí røktarfakliga stjórin skal varðveitast.

- Vit hava onki val enn at berjast fyri honum, tí hvørja ferð ágangur hevur verið á røktarfakliga stjóran, hevur trýstíð frá limunum fyri at verja hann, verið ómetaliga stórt.

Hetta er eisini ein bygnaður, sum er vanligur í londunum rundan um okkum.

Frægari grundgeving

Annars vísir hon á, at stjórin fyri Landssjúkrahúsið, er høvdið yvir læknafakliga og røktarfakliga stjóran, so heilt trýstreingjað er leiðsan ikki.

Hon sigur, at enn dugir hon ikki at síggja ein leiðslubygnað, sum er frægari enn tann, sum er og fyrr enn tað hendir, fara tey

at seta seg ímóti broytingum.

- Og skal tað broytast, mugu vit fáa eina frægari grundgeving enn prinsippið við einum skipara, sum politikarar mangan taka til, tí Landssjúkrahúsið er alto ikki eitt skip, sigur Vár í Gong.

Annars hevur ljóðað, at sjúkrarøktarfrøðingar taka ikki ordiliga røktarfakliga stjóran sum sítt umboð í leiðsluni?

- Tað hava vit eisini hoyrt um onkuntíð. Men røktarfakliga stjórin umboðar fleiri fakkbólkar, so tað er ikki altíð so lætt. Kortini ræðast vit alternativíð, tí hóast alt ikki er fullkomið, er halda vit, at tað er nógv betri enn at ongin røktarfakligur stjóri var.

Hon leggur afturat, at eru tað summi sum halda, at leiðslan á Landssjúkrahúsinum ikki virkar nóg væl, er tað ikki vist, at tað er røktarfakliga stjóranum, tað er galið við, so hon veit ikki, hví politikarar altíð skulu leggja ast eftir honum.

Ikki nokk at koyra stjóran

LANDSSJÚKRAHÚSIÐ

Tjóðveldi umhugsar at reisa málið um Landssjúkrahúsið í Løgtinginum tí tey halda, at broytingar mugu gerast

Áki Bertholdsen

- Tað er ikki nokk at koyra stjóran á Landssjúkrahúsinum frá!

Tað staðfestir Annita á Fríðriksmørk, tingkvinna fyri Tjóðveldi.

Sum vit greiða frá aðrastaðni, ætlar Miðflokkurin at reisa málið um Landssjúkrahúsið í Løgtinginum.

Og Annita á Fríðriksmørk sigur, at hon umhugsar tað sama.

Tingmanningin hjá Tjóðveldi skal hava fund í hesi vikuni og tá verður spurningurin um Landssjúkrahúsið tikið upp.

Sjálvur heldur Annita á Fríðriksmørk, at tað verður neyðugt at gera aðrar broytingar á Landssjúkrahúsinum enn at koyra stjóran frá.

Akkurat hvørjar hesar broytingar skulu vera hevur hon ikki gjørt sær greitt enn.

- Men stjórar skifta títt á Landssjúkrahúsinum av fíggarligum trupulleikum – og fíggarligir trupulleikar eru hvørt ár og tí er tað eyðsæð, at onnur stig mugu eisini takast.

Hon heldur at hendir onki annað, er tað bláoygt,

at ein nýggjur stjóri loysir trupulleikan.

Mugu taka politiska avgerð

Men eitt, sum hon heldur vera neyðugt, er, at politiski myndugleikin ger sær greitt, at hvørjar tænastr heilsuverkið skal veita sjúklingum.

- Útboðið av tænastrum í heilsuverkinum er óavmarkað og at og tí er tað neyðugt, at politiski myndugleikin tekur stóðu til, hvørjar tænastr, vit skulu veita í føroyska heilsuverkinum, sigur Annita á Fríðriksmørk.

Men hon heldur eisini tað verður neyðugt taka tilmælini í nógv umrøddu Valcon-kanningini um fíggarstýring o.a., til eftirtektar.

Kortini heldur hon, at ein týðandi partur av hesum er, at vit duga at gagnnýta tey bæði smærru sjúkrahúsini til fulnar, tí hon hevur varhugan av, at har er kapasitetur, sum als ikki verður gagnnýtt til fulnar,

Í hesum sambandi heldur hon, at sergreinir eiga at verða fluttar til Suðuroyar og til Klaksvíkar.

aki@sosialurin.fo

sjúkrarøktarfrøðingarnar bardust so hart fyri, at tær

á Landssjúkrahúsinum. Vár í Gong vil vil ikki taka